

எண்ணிம நூலகச் சேகர அபிவிருத்திச் செயற்றிட்டம் 2017

செயற்றிட்டத் தலைப்பு	எண்ணிம நூலகச் சேகர அபிவிருத்திச் செயற்றிட்டம் 2017
செயற்றிட்ட எண்	NF/PG/2017/0001
செயற்றிட்ட இடம்	இலங்கை
செயற்றிட்டக் காலம்	தை 2017 - மார்ச்சு 2017
நிறைவேற்றும் அமைப்பு	நூலக நிறுவனம்
புரவலர் அமைப்பு	நூலக நிறுவனம்
முக்கிய பங்குதாரர்கள்	யாழ்ப்பாண நூலகம், யாழ் பல்கலைக்கழக நூலகம், நூலக நிறுவனம், பதிப்பகங்கள், எழுத்தாளர்கள், ஆவணச் சேகரிப்பாளர்கள், தன்னார்வலர்கள்
பாத் (Budget)	

அறிமுகமும் பின்புலமும்

நூலக நிறுவனமானது இலங்கைத் தமிழ் பேசும் சமூகங்களின் அறிவுத் தொகுதிகளையும் மரபுரிமைகளையும் ஆவணப்படுத்துவதில் ஈடுபட்டு வரும் ஒரு தன்னார்வத் தொண்டு நிறுவனமாகும். 2005 முதல் திறந்த, கூட்டுச் செயற்பாட்டை முன்னிறுத்திச் செயற்பட்டு வரும் நூலக நிறுவனம் இலங்கைத் தமிழ் பேசும் சமூகங்கள் தொடர்பான ஒரு முதன்மையான உசாத்துணைத் திரட்டினை உருவாக்கியுள்ளது. பல்வேறு செயற்றிட்டங்கள் மூலம் ஆவணப்படுத்தப் பணிகளை நூலக நிறுவனம் முன்னெடுத்து வருகிறது.

அச்ச ஆவணங்களின் எண்ணிம வடிவங்கள் www.noolaham.org வழியாக திறந்த அணுகுத்தில் வழங்கப்படுகின்றன. 2016 இறுதி வரை நூலக நிறுவனம் 32,500 எழுத்தாவணங்களை எண்ணிம வடிவங்களில் சேகரித்து இணையத்துக்குக் கொண்டுவந்துள்ளது. எழுத்தாவணங்களில் நூல்கள், சஞ்சிகைகள், பத்திரிகைகள், சிறுநூல்கள், மலர்கள், நினைவு மலர்கள் ஆகியன உள்ளடங்குகின்றன. இந்த ஆவணங்கள் பல்வேறு ஆண்டுவாரியாகவும், பதிப்பகங்கள் வாரியாகவும் எழுத்தாளர்கள் வாரியாகவும் பொருட்தலைப்பு வாரியாகவும் இலகுவில் கிடைக்கக்கூடிய வகையில் நூலக வலைத்தளத்தில் பகுப்பாக்கம் செய்யப்பட்டு வழங்கப்பட்டுள்ளன. அத்துடன் பல்வேறு வலைவாசல்கள் ஊடாகவும் சிறப்புச் சேகரங்கள் காட்சிப்படுத்தப்படுகின்றன.

செயற்றிட்டச் சுருக்கம்

எண்ணிம நூலகச் சேகர அபிவிருத்திச் செயற்றிட்டமானது ஆண்டு தோறும் நூலக நிறுவனத்தினால் முன்னெடுக்கப்படும் செயற்றிட்டமாகும். எழுத்தாளர்கள், ஆவணச் சேகரிப்பாளர்கள் நூலகத்துக்கு அன்பளிப்பாகவும் இரவலாகவும் வழங்கும் ஆவணங்களை எண்ணிமப்படுத்தல், நூலக நிறுவனச் செயற்றிட்டங்கள் ஊடாகக் கிடைக்கப்பெறும் ஆவணங்களை எண்ணிமப்படுத்தல், நூலகச் சேகரிப்பில் விடுபட்ட ஆவணங்களையும் புதிதாக இணைக்கப்பட வேண்டிய ஆவணங்களையும் இனங்கண்டு அவற்றை எண்ணிமப்படுத்தல், நூலக நிறுவனச்

செயற்பாடுகளில் கிடைக்கும் பல்லுடக ஆவணங்களை இணைத்தல் போன்ற செயற்பாடுகள் இச்செயற்றிட்டம் ஊடாக மேற்கொள்ளப்படுகின்றன. அவ்வகையில் இச்செயற்றிட்டம் மூலம் 2017இல் 20,000 ஆவணங்கள் நூலகம், ஆவணகம் வலைத்தளங்களில் இணைக்கப்பட்டன. 2017 தைப்பொங்கல் தினத்தன்று ஆவணகம் வலைத்தளம் வெளியிட்டு வைக்கப்பட்டது. பல்லுடக ஆவணப்படுத்தல் முயற்சிகள் ஆவணகம் வலைத்தளத்தினூடாக முன்னெடுக்கப்பட்டமையும் வாய்மொழி வரலாற்றுச் செயற்பாடுகள் தொடங்கப்பட்டமையும் இந்த ஆண்டின் முக்கிய அடைவுகள் ஆகும்.

இலக்குகளும் நோக்கங்களும்

நூலக நிறுவனத்தின் எண்ணிம சேகரிப்பைத் தொடர்ச்சியாக மேம்படுத்துவதும் பலப்படுத்துவதும் இச்செயற்றிட்டத்தின் பிரதானமான நோக்கமாகும் எண்ணிமச் சேகரிப்புக்கள் தம்மளவில் முழுமையாக இருந்தால் மட்டுமே அவற்றின் மூலம் ஈழத்துத் தமிழ் பேசும் சமூகங்கள் கல்வி, ஆராய்ச்சி, சமூக மேம்பாட்டு முயற்சிகளுக்குப் போதிய பயனைப் பெற முடியும். மேலும் அதிகம் பதிவு செய்யப்படாத குரல்களையும் விளிம்புநிலைச் சமூகங்களையும் குறிப்பாக அதிக கவனம் செலுத்தி ஆவணப்படுத்துவதும் இச்செயற்றிட்டத்தின் முக்கிய நோக்கமாக உள்ளது.

செயற்பாட்டு முறைமை

இச்செயற்றிட்டமானது பிரதானமான பின்வரும் படிமுறைகளைக் கொண்டுள்ளது.

1. **ஆவணங்களைச் சேகரித்தல்:** ஆய்வாளர்கள், ஆவணச் சேகரிப்பாளர்கள், ஆளுமைகளிடமிருந்தும் நூலகங்கள் உள்ளிட்ட சமூக நிறுவனங்களிடமிருந்தும் கள ஆய்வுகள் மூலமும் ஆவணங்கள் சேகரிக்கப்படுகின்றன.
2. **ஆவணங்களை எண்ணிமப்படுத்தத் தயார் செய்தல்:** ஆவணங்கள் முழுமையாக உள்ளனவா, பதிப்புரிமை அனுமதி உள்ளதா, ஏற்கனவே குறித்த ஆவணம் ஆவணப்படுத்தப்பட்டுள்ளதா போன்றவை சோதிக்கப்பட்டு எண்ணிப் படுத்த அனுப்பப்படுகின்றன.
3. **எண்ணிமப்படுத்தல்:** ஆவணங்களுக்குப் பொருத்தமான கருவிகளைப் பயன்படுத்தி நூலக நிறுவனத்தால் சர்வதேச நியமங்களின் அடிப்படையில் தெரிவுசெய்யப்பட்ட தரத்தில் எண்ணிமப்படுத்தல்
4. **அணுக்கப்படுத்தல்:** எண்ணிமப்படுத்தப்பட்ட ஆவணங்களைச் சரிபார்த்து உரிய விபரத் தரவுகளுடன் இணையத்தில் கிடைக்கச் செய்தல்
5. **நிறைவுசெய்தல்:** எண்ணிமப்படுத்த ஆவணங்களைப் பிரதியெடுத்துக் காப்புப்படிக்களை உருவாக்குதலும் மூல ஆவணங்களை உரிமையாளர்களிடம் மீள வழங்குதல் அல்லது சேமித்தல்.

அடைவுகள்

ஆவணங்களின் எண்ணிக்கைகள்

ஆவண வகை	2016 இறுதி	2017 அடைவுகள்	2017 இறுதி
நூல்கள்	5,925	700	6,625
இதழ்கள்	7,850	2,210	10,060

பத்திரிகைகள்	16,830	14,220	31,050
பிறஆவணங்கள்	1,895	370	2,265
பல்லுடக ஆவணங்கள்		2,500	2,500
மொத்தம்	32,500	15,500	52,500

எதிர்கொண்ட சவால்கள்

- மின்வருடற் பணிகளை வினைத்திறனுடன் முன்னெடுக்க மேலதிக ஆளணி வளங்கள் தேவை.
- நூலக நிறுவனத்துக்கு நன்கொடையாக வழங்கப்படும் ஆவணங்களைச் சேமித்து வைக்க மேலதிக தளபாடங்கள் தேவை. ஆவணங்களை பேணுவதற்கும், பாதுகாப்பதற்குமான வசதிகள் இன்மை
- வாய்மொழி வரலாறுகளையும் ஏனைய பல்லுடக ஆவணப்படுத்தலையும் சிறப்பாக முன்னெடுக்கப் பொருத்தமான புகைப்படக்கருவிகள் இல்லாமை
- கிழக்கில் முழுமையாக ஆவணப்படுத்தலை மேற்கொள்வதற்கான வசதிகள் இன்மை
- மலையக ஆவணமாக்களில் போது வலைத்தள வசதிகளும், வேகமும் குறைவாகக் காணப்பட்டமை
- 2017 புதிய அலுவலகத்திற்கு மாறியமை
- ஆவணகம் வலைத்தளம் ஆரம்பநிலையிலானதாக உள்ளது.

கற்றல்களும் பரிந்துரைகளும்

- பல்லுடக ஆவணங்களைக் கையாளக்கூடிய வேகமான கணினிகளும் தரமான கணினித்திரைகளும் தேவை.
- புதிய அலுவலகத்தின் ஒழுங்கமைவுகள், திருத்த வேலைகள் தொடர்பாக திட்டமிட்டுச் செயற்பட வேண்டும்..
- கிழக்கு மாகாணத்திற்கான தன்னார்வலர்கள் பலரை உள்ளீடுப்பது அங்கே நூலகச் செயற்பாடுகளை விரிவாக்க அவசியமானது.
- எலி, கறையான் போன்ற பாதிப்புக்கள் ஏற்படாத வகையிலான தளபாடங்கள் தேவை.
- ஆவணகம் வலைத்தளம் பயனரைக் கவரும் வகையிலானதாக வடிவமைக்கப்பட வேண்டும்.
- ஆவணகம் வலைத்தளத்தின் பகுப்பாக்கமும் மூதரவுகளும் சமீபத்தாக்குட்படுத்தப்பட வேண்டும்.